

>

Title: Need to formulate a comprehensive plan for providing housing and other civic amenities in Delhi particularly in North East Delhi Parliamentary Constituency.

**श्री जय प्रकाश अग्रवाल (उत्तर पूर्व दिल्ली):** एक अनुमान के अनुसार राजधानी दिल्ली में लगभग 5 लाख लोग प्रतिवर्ष समीपस्थ राज्यों से आकर बस जाते हैं। लेकिन, इनमें से अधिकांश व्यक्ति राष्ट्रीय राजधानी क्षेत्र दिल्ली प्रदेश के उत्तर-पूर्वी क्षेत्र में अपनी जीविका चलाने के लिए बस जाते हैं। ऐसी स्थिति में शहरीकरण एक चुनौती के रूप में सामने आता है। इसलिए शहरीकरण की चुनौती को एक नई दृष्टि और बदले हुए परिदृश्य में देखा जाना चाहिए। इस चुनौती को पूरा करने के लिए आर्थिक रूप से कमजोर वर्गों सहित समाज के सभी वर्गों को मूलभूत सुविधाएं प्रदान करना आवश्यक है। इसमें विशेषकर राष्ट्रीय राजधानी क्षेत्र दिल्ली प्रदेश के उत्तर-पूर्वी संसदीय क्षेत्र में, जहां अधिकांश लोग जरूरी नागरिक मूलभूत सुविधाओं के अभाव में अपना जीवनयापन कर रहे हैं, उनके लिए आवास सहित अन्य जरूरी नागरिक मूलभूत सुविधाएं उपलब्ध कराना अति आवश्यक है।

अतः मेरा केन्द्र सरकार से अनुरोध है कि वह राष्ट्रीय राजधानी क्षेत्र दिल्ली प्रदेश के उत्तर-पूर्वी संसदीय क्षेत्र के निवासियों के लिए आवास सहित अन्य जरूरी नागरिक मूलभूत सुविधाएं उपलब्ध कराने हेतु एक कारगर योजना शीघ्र बनाकर उसे अमल में लाए जाने हेतु आवश्यक कदम उठाए।